

കിളിവാതിൽ 2024



St Thomas College HSS Thrissur
Unit No: LK/2018/22050
Thrissur-680001 Ph-04872 420585
hmstthomastsr@gmail.com

സന്ദേശം

പുതു തലമുറയോടൊപ്പം,

നവോത്ഥാന പാതയിലേക്ക് കേരളം ഉയിർത്തെഴുന്നേൽക്കുന്ന ഈ വേളയിൽ നമ്മുടെ കുട്ടികളുടെ സാങ്കേതികമികവിന്റെ പഠനയാത്രയിൽ ലിറ്റിൽ കൈറ്റിന്റെ പ്രവർത്തനങ്ങളും അങ്ങയറ്റം പ്രശംസിക്കപ്പെടേണ്ടതാണ്. സെന്റ് . തോമസ് കോളേജ് എച്ച്.എസ്.എസ് തൃശ്ശൂരിലെ ലിറ്റിൽ കൈറ്റ് അംഗങ്ങൾ അണിയിച്ചൊരുക്കുന്ന ഈ ഡിജിറ്റൽ മാഗസിന് എല്ലാ വിധ അഭിനന്ദനങ്ങളും പിന്തുണയും അർപ്പിച്ചുകൊള്ളട്ടെ.



മാന്ത്രികസൂക്തം

ഞാൻ നിങ്ങൾക്കൊരു മാന്ത്രികസൂക്തം തരാം
നിങ്ങൾ സംശയഗ്രസ്തരാകുമ്പോഴോ അഹന്ത
നിങ്ങളിൽ അതിരുകവിയുമ്പോഴോ ഈ ഒരു
ഉപായം പരീക്ഷിച്ചുനോക്കിയാൽ മതി.

നിങ്ങൾ കണ്ടിട്ടുള്ളതിൽ വച്ച് ഏറ്റവും ദരിദ്രനും നിസ്സാഹായനായ മനുഷ്യന്റെ മുഖം
സങ്കല്പിച്ചു നോക്കുക എന്നിട്ട് നിങ്ങൾ ചെയ്യാനദ്ദേശിക്കുന്ന കാര്യം അയാൾക്ക് ഏതെങ്കിലും
രീതിയിൽ പ്രയോജനപ്പെടുമോ എന്ന് സ്വയം ചോദിച്ചു നോക്കുക അതുകൊണ്ട് അയാൾക്ക്
അയാളുടെ ജീവിതദാഗ്ദ്ധ്യങ്ങളുടെ മേൽ എന്തെങ്കിലും ഒരു നിയന്ത്രണം ഉണ്ടാക്കിക്കൊടുക്കുമോ?
മറ്റൊരു രീതിയിൽ പറഞ്ഞാൽ, നമ്മുടെ നാട്ടിൽ ആധ്യാത്മികമായും ശാരീരികമായും പട്ടിണി
കിടക്കുന്ന കോടിക്കണക്കിന് ആളുകൾക്ക് സ്വരാജ്യം നേടുന്നതിന് അത് സഹായകമാകുമോ?

അപ്പോൾ സംശയങ്ങളില്ലാതാകുന്നതായും അഹന്തഅലിഞ്ഞു പോകുന്നതായും നിങ്ങൾക്ക്
അനുഭവപ്പെടും



ഗാന്ധിസാഹിത്യ സംഗ്രഹം (ഗാന്ധിജി)

എഡിറ്റോറിയൽ

സ്കൂൾ അന്തരീക്ഷം ഏറെ മാറി, നിറയെ പുതുമകളോടെ ആയിരുന്നു ഈ അധ്യയന വർഷം കടന്നു പോകുന്നത്. ക്ലാസ്സ് മുറികൾ ശബ്ദവും ദൃശ്യവും എല്ലാമുള്ള മനോഹരമായ പഠനാന്തരീക്ഷമുള്ള ഇടങ്ങളായി മാറി. ഇങ്ങനെയുള്ള ഈ സാഹചര്യത്തിൽ വിദ്യാർത്ഥികളുടെ സാങ്കേതിക അറിവ് വളർത്തുന്നതിനായി രൂപീകരിക്കപ്പെട്ട ലിറ്റിൽ കൈറ്റിന്റെ പ്രവർത്തനങ്ങൾ ഐ.ടി രംഗത്ത് തിളക്കമുള്ള മാതൃകയായപ്പോൾ ഞങ്ങളും അതിന്റെ ഭാഗമായി മാറി. ഏറെ സന്തോഷത്തോടു കൂടിയാണ് ഡിജിറ്റൽ മാഗസിൻ പ്രവർത്തനങ്ങളിൽ പങ്കെടുത്തത്. ലിറ്റിൽ കൈറ്റിലെ എല്ലാ അംഗങ്ങളും, സ്കൂളിലെ പ്രധാന അധ്യാപികയും, മെജിസൺ മാഷും, ജൂലി ടീച്ചറും, മറ്റു അധ്യാപകരും സ്നേഹപൂർവ്വം ഞങ്ങൾക്ക് കൂട്ടായി ഉണ്ടായിരുന്നു.

എല്ലാവരോടുംമുള്ള നന്ദിയോടെ ഈ കിളിവാതിൽ നിങ്ങൾക്കായി സ്നേഹപൂർവ്വം തുറക്കട്ടെ.

വിധുൻ മാധവ് പി വി
9B





135വർഷങ്ങൾ...

കേരളത്തിന്റെ സാംസ്കാരിക തലസ്ഥാനമായ തൃശ്ശൂർ നഗരത്തിന്റെ ഹൃദയഭാഗത്ത് സ്ഥിതി ചെയ്യുന്ന സുരാസുരഭേദമന്യേ വിദ്യാലയം വിളമ്പിക്കൊടുക്കാൻ കത്തോലിക്കർ കേരളത്തിൽ കെട്ടിപ്പടുത്ത പ്രമുഖ എയ്ഡഡ് വിദ്യാലയങ്ങളിലൊന്നാണ് തൃശ്ശൂർ, സെന്റ് തോമസ് കോളേജ് ഹൈസ്കൂൾ. തൃശ്ശൂർ വികാരിയാത്തിന്റെ (തൃശ്ശൂർ രൂപതയുടെ പൂർവ്വനാമം) ആദ്യത്തെ വികാരി അപ്പസ്തോലിക്കയും ആംഗ്ലോ ഇന്ത്യൻ വംശജനുമായ മാർ. അഡോൾഫസ് എഡ്വിൻ മെഡ്ലിക്കോട്ട് തിരുമനസ്സാണ് ഈ വിദ്യാലയത്തിന്റെ സ്ഥാപകൻ. (വികസ്യരമായ കത്തോലിക്ക സഭാ സമൂഹത്തെ ഭരിക്കുന്നതിനു പ്രായേണ പ്രഥമമായി സ്ഥാപിക്കുന്നതു വികാരിയാത്തും, വികസിത സഭക്ക് രൂപതയും, ആയിരിക്കും. ലത്തീൻ ക്രമമനുസരിച്ചാണ് വികാരിയാത്തെന്നു പറയുക, പൗരസ്ത്യസഭക്ക് എക്സാർക്കേറ്റായിരിക്കും. വികാരിയാത്തിന്റെ അധിപൻ വികാരിഅപ്പസ്തോലിക്കയാണ്. 1889 -ൽ അദ്ദേഹം വൈദിക വിദ്യാർത്ഥികൾക്കു വേണ്ടി സെന്റ് തോമസ് ബോർഡിങ് സ്കൂൾ ആരംഭിച്ചു. ക്രമേണയായി ചുറ്റുപാടുമുള്ള മറ്റു വിദ്യാർത്ഥികൾക്കും പ്രവേശനമനുവദിച്ചു. അദ്ദേഹം സ്ഥാപിച്ച ഈ സ്ഥാപനം കേരളത്തിന്റെ വികസനരംഗത്ത് നിർണ്ണായകമായ പങ്കു വഹിച്ചിട്ടുണ്ട്.

ആരംഭത്തിൽ ലോവർ പ്രൈമറി സ്കൂളായി ആരംഭിച്ച കേരളത്തിലെ പുരാതനമായ ഈ കത്തോലിക്ക വിദ്യാലയത്തിന് 130 വർഷത്തെ പഴക്കമുണ്ട്. 1894- ൽ ഇറ്റാലിയൻ മിഷനറിയായ റവ. ഫാ.സാംബനെല്ലിയാണ് ഈ സ്ഥാപനത്തെ ഹൈസ്കൂളായി ഉയർത്തിയതും പിന്നീട് സെന്റ് തോമസ് കോളേജെന്ന് നാമകരണം ചെയ്തതും. 1895-ൽ മാർ. അഡോൾഫ് എഡ്വിൻ മെഡ്ലിക്കോട്ട് ഇപ്പോൾ കോളേജ് ഇരിക്കുന്ന സ്ഥലം വാങ്ങുകയും ഫാ. പോൾ ആലപ്പാട്ടിനെ മാനേജറും റെക്ടറുമായി നിയമിക്കുകയും ചെയ്തു.

തൃശ്ശൂർ വികാരിയാത്ത് രൂപതയായി ഉയർത്തിയത് മാർ. ഫ്രാൻസിസ് വാഴപ്പിള്ളി പിതാവിന്റെ കാലത്താണ്, 1923ൽ). ചരിത്രപണ്ഡിതനായ മാർ. മെഡ്ലിക്കോട്ട് പിതാവ് ഭാരതത്തിന്റെ പ്രഥമ അപ്പസ്തോലനായ (ക്രിസ്തുശിഷ്യൻ) മാർത്തോമയോട് പ്രത്യേകം സ്നേഹാദരങ്ങൾ പ്രകടിപ്പിച്ചിരുന്നുവെന്നതിനു ഉത്തമ ദൃഷ്ടാന്തമാണ് അദ്ദേഹത്തിന്റെ 'തോമശ്ലീഹ' എന്ന ഗ്രന്ഥം. പ്രസ്തുതാഭിനിവേശം തന്നെയാണ് ഈ സ്ഥാപനത്തിന് 'സെന്റ് തോമസ്' എന്ന നാമകരണത്തിനു കാരണവും. പ്രാരംഭത്തിൽ ഇൻഫെന്റ് ക്ലാസ്സ്- അരക്ലാസ്സ് -ഉൾപ്പെടെ പ്രൈമറി ക്ലാസ്സുകൾ മാത്രമേ ഉണ്ടായിരുന്നുള്ളൂ. എന്നിട്ടും സ്കൂളിന് സെന്റ് തോമസ് കോളേജ് എന്ന പേര് കൊടുത്തത് അദ്ദേഹത്തിന്റെ ക്രാന്തദർശിത്വത്തിനു മകുടോദാഹരണമാണ്. മുപ്പതുകൊല്ലത്തിനുശേഷം (1919-ൽ) ഇവിടം ഒരു കോളേജാണ്ടാവാകാം, 1925- ൽ കോളേജ് കൊച്ചി രാജ്യത്തെ ആദ്യത്തെ ഫസ്റ്റ് ഗ്രേഡ് കലാലയമാവുകയും ചെയ്തു. (1956 നവംബർ ഒന്നിനു രൂപംകൊണ്ട കേരളത്തിലെ മുൻ മൂന്നുപ്രധാന ഭാഗങ്ങൾ കൊച്ചി, തിരുവിതാംകൂർ, മലബാർ എന്നിവയാണല്ലോ.) തുടക്കത്തിൽ ബിഷപ്പ് പാലസ്സിൽത്തന്നെയാണ് സ്കൂൾ പ്രവർത്തിച്ച് പോന്നത്. മെഡ്ലിക്കോട്ട് പിതാവിന്റെ ആസ്ഥാനം ഇപ്പോൾ കാണുന്ന ലത്തീൻ പള്ളിയുടെ പിന്നിൽ കിഴക്കുഭാഗത്തായി 'ഒളരിക്കാരുടെ സ്ഥല'മെന്നറിയപ്പെട്ടിരുന്നിടമാണ്. ഇപ്പോഴത്തെ ബിഷപ്പ് പാലസ് 1896ലാണ് പണി കഴിപ്പിക്കപ്പെട്ടത്. ആദ്യകാലത്തെ ലത്തീൻ കപ്പേള ഇപ്പോഴത്തെ പോലീസ് ഹെഡ്ക്വാർട്ടേഴ്സിന്റെ സ്ഥാനത്തുണ്ടായിരുന്ന മിലിറ്ററി ഓഫീസ്സുകളിലെ കത്തോലിക്കർക്ക് കുർബ്ബാന കാണുന്നതിനു സ്ഥാപിച്ചതായിരുന്നു. ഇപ്പോഴത്തെ പട്ടാളം റോഡ് ഇതോടടുത്താണല്ലോ. വൈദിക വിദ്യാർത്ഥികൾക്ക് സാമാന്യ വിദ്യാഭ്യാസം നൽകുമായിരുന്നു ഈ പ്രാഥമിക വിദ്യാലയത്തിന്റെ പ്രഥമ ലക്ഷ്യം. അന്നു വൈദികരാകുന്നതിനു സാമാന്യ വിദ്യാഭ്യാസ യോഗ്യത അത്യാവശ്യമായിരുന്നില്ല. ഇവർക്കു പുറമെ ചുറ്റുപാടുമുള്ള മറ്റു വിദ്യാർത്ഥികൾക്കും ഈ സ്ഥാപനത്തിൽ പ്രവേശനമനുവദിച്ചു.



മാർ.അഡോൾഫസ്
എഡ്വിൻ മെഡ്ലിക്കോട്ട്

ഹിന്ദു മതത്തിൽ 'ഐതം' തുടങ്ങിയ ദുരാചാരങ്ങൾ നിലവിലിരുന്ന അക്കാലത്ത് സവർണാവർണ്ണ ഭേദമെന്നേ ഇവിടെ വിദ്യാമൃതം നകരുവാൻ അവസരമുണ്ടാക്കിയ മെഡ്ലിക്കോട്ടു പിതാവിന്റെ ഹൃദയവിശാലതയും സമത്വബോധവും സ്നേഹവാത്സല്യവും വാഴ്ത്തിപ്പോന്നതാണ്. ഇദ്ദേഹത്തിന്റെ പാവനസ്മരണ നിലനിർത്തുന്നതിനുവേണ്ടി പിന്നീട് സെന്റ് തോമസ് കോളേജിന്റെ താഴത്തെ നിലയിലുള്ള ഹാളിന് 'മെഡ്ലിക്കോട്ട് ഹാൾ' എന്നു നാമകരണം ചെയ്തിട്ടുണ്ട് എന്ന വസ്തുത ഈ സന്ദർഭത്തിൽ സ്മരണീയമാണ്.

പ്രൈമറി ക്രമേണ 9-ാം ക്ലാസ്സ് വരെ ഉയർന്നു. എന്നാൽ ഉയർന്ന ക്ലാസ്സുകളിലേക്ക് കുട്ടികൾ കുറവായതുകൊണ്ട് 1896- ൽ മാനേജർ 8- ഉം 9 -ഉം ക്ലാസ്സുകൾ നിർത്തലാക്കി. അക്കാലത്തു കേരളത്തിലെ മിക്ക കുടുംബങ്ങളും ദാരിദ്ര്യത്തിലും അജ്ഞതയിലും പെട്ട്, കുട്ടികളെ വിദ്യാലയങ്ങളിലേതയയ്ക്കുക അപൂർവ്വമായിരുന്നു. എന്നാൽ നല്ലൊരു ലോവർ സെക്കണ്ടറി സ്കൂളായി ഇസ്ഥാപനം തുടർന്നു നടത്തുകയുണ്ടായി. അതോടൊപ്പം ബോർഡിങ്ങ് സൗകര്യവും ഏർപ്പെടുത്തിയിരുന്നു. 1896 ഒക്ടോബറിൽ മാർ. ജോൺ മേനോച്ചേരിതിരുമേനി മെഡ്ലിക്കോട്ട് തിരുമനസ്സിന്റെ പിൻഗാമിയായി വന്നു. സ്വദേശിയായ ആദ്യത്തെ മെത്രാൻ സ്ഥാനക്കാരനായ വികാരി അപ്പസ്തോലിക്കയാണ് മേനോച്ചേരി. വിദ്യാഭ്യാസകാര്യത്തിൽ അതീവ തൽപരനായിരുന്നു ഇദ്ദേഹം. ഓരോ പള്ളിക്കും ഓരോ പള്ളിക്കും വേണമെന്നും അതിനുള്ള പണം ഇടവക ജനങ്ങൾതന്നെ വഹിക്കണമെന്നും ഇദ്ദേഹം നിർദ്ദേശിച്ചിരുന്നു. ഇദ്ദേഹം തന്നെയാണ് ഇന്നു കാണുന്ന സ്ഥലത്തെ കെട്ടിടത്തിനു തുടക്കമിട്ടത്. സ്കൂളിന് യോജിച്ച ഒരു കെട്ടിടം നിർമ്മിക്കുക എന്നതായിരുന്നു പുതിയവികാരി അപ്പസ്തോലിക്കയുടെ ആദ്യലക്ഷ്യം.

കേരളത്തിന്റെ സാംസ്കാരിക തലസ്ഥാനമാണ് പേരുകേട്ട തൃശൂർ പട്ടണത്തിന്റെ പകിട്ടിനും പ്രൗഢിക്കും സെന്റ് തോമസ് സൗധം ഒരു മുതൽക്കൂട്ടു തന്നെയാണ്. തൃശൂർ വികാരിയാത്തു സാമ്പത്തിക പരാധീനതയിൽ കഴിഞ്ഞിരുന്ന അക്കാലത്ത് പോക്കറ്റിൽകേവലം പത്തുരുപ കൈമുതലായാണ് മേനോച്ചേരി തിരുമനസ്സ് ഈ തീവ്രയത്നത്തിന് ഒരുങ്ങിയതെന്ന് സ്കൂളിന്റെ ഹെഡ്മാസ്റ്ററും പിന്നീട് സെന്റ് തോമസ് കോളേജിന്റെ പ്രഥമ പ്രിൻസിപ്പാളുമായ ജോൺ പാലോക്കാരനച്ചന്റെ ഡയറിക്കുറിപ്പിൽ രേഖപ്പെടുത്തിക്കാണുന്നു. കൊച്ചി മഹാരാജാക്കന്മാരിൽ ഒരു 'തമ്പുരാന്റെ' ഭാര്യഗൃഹമായ തൃശൂരിലെ കരമ്പറ്റത്തറവാട്ടുകാരിൽ നിന്ന് വാങ്ങിയ പറമ്പിലാണ് ഈ ഉത്തുംഗസൗധം കെട്ടിപ്പടുത്തത്. ഇതു വാങ്ങുന്ന അവസരത്തിൽ, അപ്പൻതമ്പുരാന്റെ ശൈലിയിൽ 'മുള്ളുമുരടു മുർഖൻ പാവുംകല്ലുകരടു കാഞ്ഞിരക്കുറ്റിയും' നിറഞ്ഞ ഒരു പറമ്പായിരുന്നു. കെട്ടിടത്തിന്റെ മൂന്നാം നിലയിലാണ് വൈദിക വിദ്യാർത്ഥികൾ വസിച്ചിരുന്നത്. കോളേജു കെട്ടിടത്തിന്റെ പണി 1918 ലാണ് തുടങ്ങിയത്. അതു പൂർണ്ണമാക്കിയത് തൃശൂർ വികാരിയാത്ത് രൂപതയായി ഉയർന്ന് അതിന്റെ ആദ്യത്തെ മെത്രാനായിത്തീർന്ന മാർ. ഫ്രാൻസിസ് വാഴപ്പിള്ളി തിരുമേനിയാണ്. 1901- ൽ സ്കൂളിന്റെ കെട്ടിടം പണി പൂർത്തിയായപ്പോൾ 8, 9, 10 ക്ലാസ്സുകൾ ആരംഭിച്ചു. 1904- ൽ മെട്രിക്കുലേഷന്റെ (ഇന്നത്തെ എസ്. എസ്. എൽ. സി.) ആദ്യബാച്ച് പബ്ലിക് പരീക്ഷയിരുന്നു. സ്കൂളിന്റെ ആദ്യ മാനേജർ ഫാ. പോൾ കുറ്റിക്കാട്ടച്ചനും, പ്രഥമ ഹെഡ്മാസ്റ്റർ ശ്രീമാൻ. സി.പി. ശങ്കുണ്ണിമേനോനുമായിരുന്നു. അധ്യാപകന്മാരുടെ ആത്മാർത്ഥമായ അദ്ധ്യാനവും, വിദ്യാർത്ഥികളുടെ അച്ചടക്ക പൂർണ്ണമായ അദ്ധ്യയനവും, അധികാരികളുടെ അവസരോചിതമായ പ്രാത്സാഹനവും കൊണ്ട് സെന്റ് തോമസ് കോളേജ് ഹൈസ്കൂൾ പ്രശസ്തിയിൽ നിന്നു പ്രശസ്തിയിലേക്ക് കുതിച്ചുകൊണ്ടിരുന്നു . ഹൈസ്കൂൾ -തൃശൂർ രൂപത കോർപ്പറേറ്റ് ഏജൻസിയുടെ കീഴിലാകുന്നതുവരെ ഇവിടെ അധ്യാപികമാർ പഠിപ്പിച്ചിരുന്നില്ല. ഹൈസ്കൂൾ പ്രശസ്തിയുടെ

പാരമ്യത്തിലെത്തിയതു 1919 മുതൽ 1946 വരെ ഹൈഡ്രോസ്റ്ററായിരുന്ന ജോസഫ് പുല്ലോക്കാരനച്ചന്റെ സമർത്ഥമായ നേതൃത്വമുള്ളപ്പോഴാണ് എം. എ. എൽ. ടി. കാരും, ബി. എ. എൽ, ടി.കാരുള്ളപ്പോൾ 10-ാം ക്ലാസ്സ് പരീക്ഷയ്ക്കിരുന്നിട്ടില്ലാത്ത പുലോക്കാരനച്ചനെ അന്നത്തെ മാനേജർ, ഹൈഡ്രോസ്റ്റാക്കിയത് അദ്ദേഹത്തിന്റെ ആത്മാർത്ഥവും ബഹു മുഖവുമായ കഴിവുകളെ കണക്കിലെടുത്തു തന്നെയായിരുന്നു. പുലോക്കാരനച്ചൻ 5 മുതൽ 10 വരെ ക്ലാസ്സുകളിൽ സെന്റ് തോമസ്സിൽ തന്നെയാണ് പഠിച്ചിരുന്നത്. പത്തിൽ പഠിക്കുമ്പോൾ, ഒരു സംഘം വൈദിക വിദ്യാർത്ഥികളെ സിലോണിലെ കാണ്ടി സെമിനാരിയിലേക്ക് അയയ്ക്കുന്നുണ്ടായിരുന്നു. അക്കൂട്ടത്തിൽ പുല്ലോക്കാരനും ഉൾപ്പെട്ടു. വൈദികനായപ്പോൾ കിട്ടിയ സ്പെഷൽ ഡിപ്ലോമ അക്കാലത്തെ കൊച്ചി രാജ്യത്തെ വിദ്യാഭ്യാസ ഡയറക്ടർ അംഗീകരിച്ചതുകൊണ്ടാണ് ഇദ്ദേഹത്തിന് ആദ്യം ഹൈസ്കൂൾ അധ്യാപകനാകാൻ കഴിഞ്ഞത്. അന്ന് കൊച്ചി രാജ്യത്തെ വിദ്യാഭ്യാസ ഡയറക്ടറാഫീസ് ഇപ്പോഴത്തെ ശക്തൻനഗറിന് എതിർവശത്തുള്ള ജില്ലാ മെഡിക്കൽ സ്റ്റോപ്പ് കെട്ടിടത്തിലായിരുന്നു. ലോകമഹായുദ്ധകാലത്ത് കൊച്ചിയിലിറങ്ങിയ പട്ടാളക്കാരുടെ 'പുവാല ശല്യം' മൂലം എറണാകുളത്തെ സെന്റ് തെരീസാസ് കോളേജ്, തൃശൂർ ലാറ്റിൻ കോൺവെന്റ് സ്ഥലത്തേക്കു മാറ്റി 'കാർമൽ കോളേജ്' എന്ന പേരിൽ പ്രവർത്തിച്ചിരുന്നു. കോളേജ് വിദ്യാർത്ഥിനികൾക്ക് താമസിക്കാനുള്ള ഹോസ്റ്റലിന് മേല്പറഞ്ഞ ഡയറക്ടറാഫീസ് ഒഴിഞ്ഞുകൊടുക്കുകയും, ഇപ്പോഴത്തെ സെന്റ് തോമസ് കോളേജിന്റെ സയൻസ് ബ്ലോക്കിന്റെ സ്ഥാനത്തേക്ക് ഡയറക്ടറാഫീസ് മാറ്റി സ്ഥാപിക്കുകയും ചെയ്തു. അന്ന് അവിടെ ഒരു സിറിയൻ പ്രൈമറി ഗേൾസ് സ്കൂളും പ്രവർത്തിച്ചിരുന്നു. പിന്നീട് അത് ഗവൺമെന്റ് സ്കൂളാക്കി. കാലാന്തരത്തിൽ ഗവൺമെന്റ് അത് നിർത്തലാക്കി. ഡയറക്ടറാഫീസിനോടനുബന്ധിച്ച് പബ്ലിക് എക്സാമിനേഷൻ ബോർഡ് ഓഫീസും ഉണ്ടായിരുന്നു. അക്കാലത്ത് നാലിലും, എഴിലും, പത്തിലും പബ്ലിക് പരീക്ഷകളാണുണ്ടായിരുന്നത്. പിന്നീട് നാലിലും അതിനുശേഷം തിരുക്കൊച്ചിയായപ്പോൾ 1949 മാർച്ചിന് ശേഷം ഏഴിലും പബ്ലിക് പരീക്ഷകൾ നിർത്തലാക്കുകയുണ്ടായി. ഇന്നും, പഴയപോലെ നാലിലും, ഏഴിലും പബ്ലിക് പരീക്ഷകൾ ഏർപ്പെടുത്തുകയാണെങ്കിൽ വിദ്യാർത്ഥികളുടെ പഠനാവേശം വളർത്താനും; സമരാവേശവും അച്ചടക്കരഹിതമായ ഇന്നത്തെ പെരുമാറ്റങ്ങൾ കുറെയൊക്കെ ഒഴിവാക്കാനും ഉതകുന്നതാണ്. എന്നാൽ പഠിച്ചില്ലെങ്കിലും പാസ്സാക്കാനുള്ള പ്രവണത നിലനിർത്തിയില്ലെങ്കിൽ ആധുനിക രാഷ്ട്രീയ ചെപ്പിടിവിദ്യ കൾക്ക് വിദ്യാർത്ഥികളെ വശത്താക്കാൻ വയ്യാതാകുമല്ലോ. എന്നാൽ സെന്റ് തോമസ് ഉൾപ്പെടെ കോർപ്പറേറ്റ് മാനേജ്മെന്റിന്റെ കീഴിലുള്ള എല്ലാ സ്കൂളുകളിലും പൊതുപരീക്ഷാ സമ്പ്രദായം നടപ്പാക്കുകയും, നാലിലും ഏഴിലും എല്ലാ വിഷയങ്ങളിലുമുള്ള ഉത്തരക്കടലാസ്സുകൾ മറ്റു സ്കൂളുകളിലെ അധ്യാപകരെക്കൊണ്ട് പരിശോധിപ്പിച്ച് ഉയർന്ന വിജയശതമാനം സിദ്ധിക്കുന്ന സ്കൂളിനും അധ്യാപകർക്കും സമ്മാനങ്ങൾ ഏർപ്പെടുത്തുകയും ചെയ്തിട്ടുള്ളത് ആത്മാർത്ഥമായ അധ്യാപനം നിർവ്വഹിക്കുന്നതിന് സാരമായ സംഭാവനയാണെന്നവസ്തുത ഈ സന്ദർഭത്തിൽ സന്തോഷപൂർവ്വം സ്മരിക്കുന്നു.

1919 ഏപ്രിലിൽ അന്നത്തെ തൃശ്ശൂർ മെത്രാൻ റെറ്റ് റവ. ഡോ. ജോൺ മേനോച്ചേരി ഉദ്ഘാടനം ചെയ്ത ഈ ഹൈസ്കൂൾ, സെക്കന്റ് ഗ്രേഡ് കോളേജായി ഉയർത്തുകയും, ഫാ. ജോൺ പാലോക്കാരനെ കോളേജിന്റെ ആദ്യത്തെ പ്രിൻസിപ്പലായി നിയമിക്കുകയും ചെയ്തു. സ്കൂൾ അധ്യാപകനായി ഔദ്യോഗിക ജീവിതം ആരംഭിച്ച ഫാ. ജോൺ പാലോക്കാരൻ പിന്നീട് ഹൈഡ്രോസ്റ്ററായി. ഈ സ്ഥാപനത്തെ ഒരു കോളേജായി ഉയർത്തുന്നതിൽ അദ്ദേഹം മുഖ്യപങ്കു വഹിക്കുകയും ചെയ്തു. ജൂൺ 8-ാം തീയതി ജൂനിയർ ഇന്റർമീഡിയറ്റ് ക്ലാസ്സുകൾ ആരംഭിക്കുകയും, അതേ വർഷം ആഗസ്റ്റിൽ കോളേജിന്റെ ഉദ്ഘാടനം കൊച്ചി രാജാവായിരുന്ന ബഹുമാന്യ ശ്രീ. ശ്രീ. രാമവർമ്മ തമ്പുരാൻ നിർവ്വഹിക്കുകയും ചെയ്തു. ഭരണഭാരം സ്വയം ഒഴിഞ്ഞുകൊടുത്ത ഒരു കൊച്ചി മഹാരാജാവിന്റെ പുത്രനും തൃശ്ശൂർക്കാരനുമായ ശ്രീ. ഐ. എൻ. മേനോൻ ഡയറക്ടറായിരിക്കുമ്പോൾ സെന്റ് തോമസ്സിന്റെ ഭരണാധികാരികൾക്ക് അദ്ദേഹത്തിൽ അസാമാന്യമായ സ്വാധീനശക്തിയുണ്ടായിരുന്നു. ദിവാനായിരുന്ന ശ്രീമാൻ ഷൺമുഖം ചെട്ടിയും സെന്റ് തോമസ്സിന്റെ ഭരണാധിപന്മാരോട് വലിയ മതിപ്പായിരുന്നു. പുല്ലോക്കാരനച്ചന്റെ ആജ്ഞാശക്തിയും നിസ്വാർത്ഥതയും കർമ്മശേഷിയും സ്നേഹസമ്പത്തും സാമൂഹ്യസേവനവും ദീർഘവീക്ഷണവും സ്പോർട്സ് പ്രേമവുമെല്ലാം സെന്റ് തോമസ്സിന്റെ കുതിച്ചുകയറ്റത്തിനുള്ള സോപാനങ്ങളായിത്തീർന്നു. 'പട്ടരിൽ പൊട്ടരില്ല' എന്ന നാടൻ ശൈലിക്ക് പ്രത്യക്ഷത്തിലുള്ള തെളിവുണ്ടാക്കിയത് പുല്ലോക്കാരനച്ചനാണെന്ന് തോന്നുന്നു. അദ്ദേഹത്തിന്റെ സ്റ്റാഫിൽ 18 ഓളം പേർ പട്ടന്മാരായിരുന്നു. സെന്റ് തോമസ്സിലെ പൂർവ്വ വിദ്യാർത്ഥികൾ അന്നത്തെ പട്ടന്മാരായ അധ്യാപകരുടെ ആത്മാർത്ഥതയേയും അധ്യാപന പാടവത്തെയും പ്രത്യേകം പുകഴ്ത്തിപ്പറയുന്നത് സകൗതുകം കേട്ടിട്ടുണ്ട്. അധ്യാപകനായ ശ്രീ. ടി. എച്ച്. കൃഷ്ണയ്യരെ നിയമിച്ചപ്പോൾ അന്ന് സെന്റ് തോമസ് കോളേജ് സ്റ്റാഫ്ഗോളമായിരുന്ന ശ്രീ. എം. പി. പോൾ, പുല്ലോക്കാരനച്ചൻ പട്ടന്മാർക്ക് അമിതപ്രാധാന്യം കൊടുക്കുന്നതായി ആക്ഷേപസ്വരത്തിൽ പരസ്യവിമർശനം നടത്തുകപോലുമുണ്ടായിട്ടുണ്ട്. അധ്യാപക നിയമനത്തിൽ അധ്യാപന പാടവത്തിനാണ് പുല്ലോക്കാരനച്ചൻ പ്രാധാന്യം കൊടുത്തിരുന്നത്, അല്ലാതെ ജാതിമത ചിന്തകൾക്കായിരുന്നില്ല. ഏതുരംഗത്തും എല്ലാവരും ഈ മാതൃക അനുകരിക്കുകയാണെങ്കിൽ ഏതു പ്രസ്ഥാനവും പുരോഗതിപ്രാപിക്കുമെന്നതിന്നു പക്ഷാന്തരമുണ്ടാവില്ല. മാനേജർമാർക്ക് പുല്ലോക്കാരനച്ചനിൽ

കണക്കറ്റ സ്നേഹവിശ്വാസങ്ങൾ ഉണ്ടായിരുന്നതുകൊണ്ടാണ് അദ്ദേഹത്തിന് സെന്റ് തോമസ്സിലെ അധ്യാപകനിമയനത്തിൽ അസാമാന്യമായ സ്വാധീനം സിദ്ധിച്ചത്. കേരളത്തിലെ സ്കൂളുകളിൽ ഉച്ചഭക്ഷണ പരിപാടി തുടങ്ങാൻ പ്രചോദനമുണ്ടായതും സെന്റ് തോമസ്സിൽ നിന്നാണ്. വിശക്കുന്ന വയറിനോട് വേദാന്തമോതിയിട്ട് പ്രയോജനമില്ലെന്ന് ആത്മാർത്ഥമായി ഗ്രഹിച്ചിരുന്ന തൃഗമൂർത്തിയായ പുല്ലോക്കാരനച്ചനിൽ, സാധു വിദ്യാർത്ഥികൾക്ക് ഉച്ചഭക്ഷണവിതരണം എർപ്പെടുത്തിയിരുന്നു. കാപ്പിയും രണ്ടു നേത്രപ്പഴവുമാണുണ്ടാവുക; പഴമില്ലാത്തപ്പോൾ റൊട്ടിയോ മറ്റോ ആകും. അക്കാലത്ത് കൊച്ചി രാജ്യത്തെ വിദ്യാർത്ഥികളുടെ ആരോഗ്യപരമായ പരിശോധനയ്ക്ക് തെക്കും വടക്കും ഭാഗങ്ങളിലേക്ക് ഓരോ ഡോക്ടറെ നിയോഗിച്ചിരുന്നു. ഇപ്രകാരം പരിശോധനക്കു വന്ന ഡോക്ടറുടെ ശ്രദ്ധയിൽ മേല്പറഞ്ഞ ഉച്ചഭക്ഷണ പരിപാടി പെടുകയും, സാധുകുട്ടികളുടെ ആരോഗ്യസംരക്ഷണത്തിനും പഠനത്തിനും ഇത് വലിയൊരു സഹായാണെന്ന് ഡോക്ടർ മേലധികാരികൾക്ക് റിപ്പോർട്ട് എഴുതിയയ്ക്കുകയും ചെയ്തു. ഈ റിപ്പോർട്ട് കണ്ട ദിവാൻ ഷൺമുഖം ചെട്ടി അന്ന് ഡി. പി. ഐ. ആയിരുന്ന ശ്രീ, ഐ. എൻ. മേനോനുമായി മുൻകൂട്ടി അറിയിക്കാതെ ഉച്ചസമയത്ത് സെന്റ് തോമസ് സന്ദർശിക്കുകയും ഉച്ചഭക്ഷണ സമ്പ്രദായം നേരിൽക്കണ്ടു തൃപ്തിയടയുകയും ചെയ്തു. സന്തുഷ്ടനായ ദിവാൻ ഇതിലേക്ക് പുല്ലോക്കാരനച്ചന് നൂറ് രൂപ അയച്ചു കൊടുക്കുകയുണ്ടായി. അന്നത്തെ നൂറുരൂപയുടെ വില ഇന്നത്തെ ലക്ഷം രൂപയിലേറെ ആയിരിക്കുമെന്നു കൂടി ഓർക്കുക. തന്നെയുമല്ല, ദിവാൻ ശ്രീമാൻ അളഗപ്പച്ചെട്ടിയിൽ പ്രേരണ ചെലുത്തി നല്ലൊരു ഫണ്ടുണ്ടാക്കി കൊച്ചിരാജ്യത്തെ സ്കൂളിൽ സാധുവിദ്യാർത്ഥികൾക്ക് ഉച്ചക്കഞ്ഞിക്കുവേണ്ട ഏർപ്പാടുണ്ടാക്കുകയും ചെയ്തു. പുല്ലോക്കാരനച്ചൻ സെന്റ് തോമസ്സിൽ ഇതിനുവേണ്ട പണം സമാഹരിച്ചിരുന്നത് സ്വന്തം കയ്യിൽനിന്നും ധർമ്മോദയം, ക്ഷേമവിലാസം എന്നീ സ്ഥാപനങ്ങളിൽനിന്നും, പരേതനായ ശ്രീമാൻ ചാക്കോള പാലു ലോനപ്പനിൽ നിന്നുമായിരുന്നു. സ്റ്റോർട്ട്സിനോടുള്ള താല്പര്യം മൂലം കുട്ടികൾക്ക് കൊടുക്കുന്ന പരിശീലനം ഇദ്ദേഹം പലപ്പോഴും നേരിൽക്കാണുകയും പ്രോത്സാഹനാർത്ഥം അവർക്കും ലഘുഭക്ഷണം കൊടുക്കാനുള്ള സൗകര്യമേർപ്പെടുത്തുകയും ചെയ്തിരുന്നു. പുല്ലോക്കാരനച്ചൻ സെന്റ് തോമസ്സിൽ വാർഷികാഘോഷത്തോടൊപ്പം രക്ഷാകർത്തൃദിനം സംഘടിപ്പിക്കാൻ ആരംഭിച്ചതാണ് മറ്റു സ്കൂളുകളിലും പിന്നീട് മാതൃകയായിത്തീർന്നതെന്നും ഓർമ്മിപ്പിച്ചുകൊള്ളട്ടെ. തുടക്കം മുതൽ തന്നെ കത്തോലിക്ക വിദ്യാർത്ഥികൾക്ക് വേദോപദേശവും ഇതരർക്ക് സന്മാർഗ്ഗോപദേശവും ഇവിടെ നിർബന്ധപൂർവ്വം കൊടുത്തുകൊണ്ടിരുന്നു. വിജ്ഞാനത്തോടൊപ്പം ധർമ്മിക മൂല്യങ്ങളും ഗ്രഹിച്ചാലേ ജീവിതചക്രം, പാളം തെറ്റാതെ മുന്നോട്ടുകൊണ്ടുപോകാൻ കഴിയൂ എന്നു നന്നായി മനസ്സിലാക്കിയിരുന്ന പുല്ലോക്കാരനച്ചൻ, മേല്പറഞ്ഞകാര്യത്തിലും കൂടുതൽ ശുഷ്കാന്തികാണിച്ചുപോന്നിരുന്നു. ഇങ്ങനെ പാഠ്യവിഷയങ്ങൾക്കും പാഠ്യേതര പ്രവർത്തനങ്ങൾക്കും പ്രാധാന്യം കൊടുത്തുകൊണ്ട് പുല്ലോക്കാരനച്ചൻ അർപ്പണബോധത്തോടെ പ്രവർത്തിച്ചതിന്റെ ഫലമായിട്ടാണ് സെന്റ് തോമസ് കോളേജ് ഹൈസ്കൂൾ പ്രശസ്തിയുടെ പരമകാഷ്ടയെ പ്രാപിച്ചത്. എസ്. എസ്. എൽ. സി. യ്ക്ക് റാങ്കുകളുടെ നൂറുമേനി കൊയ്ക്കുന്നതെന്നായിരുന്നു. മൊത്തത്തിലും മിക്ക വിഷയങ്ങളിലും റാങ്കു നേടുക ഒരു സാധാരണ സംഭവമായി. സമകാലികരായ ജോൺ പാലോക്കാരനച്ചൻ കോളേജിൽന്റേയും, പുല്ലോക്കാരനച്ചൻ ഹൈസ്കൂളിന്റേയും ഭരണസാ രഥികളായിരുന്നപ്പോഴാണ് സെന്റ് തോമസ്സിന്റെ സുവർണ്ണ കാലമെന്നു പറയാം.



1927 ഒക്ടോബർ14 സെന്റ് തോമസ്സിന്റെ ചരിത്രത്തിൽ തങ്കലിപികളിൽ ആലേഖനം ചെയ്യേണ്ട ഒരു സംഭവമുണ്ടായി. ലോകവന്ദ്യനും സ്വാതന്ത്ര്യസമര സേനാനായകനും പിന്നീട് നമ്മുടെ രാഷ്ട്രപിതാവുമായ മഹാത്മാഗാന്ധി അന്ന് സെന്റ് തോമസ് കോളേജ് സന്ദർശിച്ച് പ്രഭാഷണം നടത്തിയ പുണ്യദിനമാണ്. സ്വാതന്ത്ര്യസമരകാലത്ത് ക്രിസ്തീയ സഭയുടെ അച്ചടക്കത്തിലും നിയന്ത്രണത്തിലും കഴിഞ്ഞിരുന്ന ഒരു കലാലയത്തിൽ ബ്രിട്ടീഷുഭരണത്തിന്റെ ബദ്ധശത്രുവായ മഹാത്മാജിയെ സ്വാഗതം ചെയ്യാനും പ്രസംഗിപ്പിക്കാനും പ്രകടിപ്പിച്ചുധീരോചിതമായ സ്വരാജ്യസ്നേഹത്തെ പ്രകീർത്തിക്കേണ്ടതാണെന്ന് കോളേജിന്റെ വജ്രജൂബിലിയാഘോഷവേളയിൽ, അന്ന് മുഖ്യമന്ത്രിയായിരുന്ന ശ്രീ. ഇ. കെ. നായനാർ അഭിപ്രായപ്പെട്ട കാര്യവു ു. ഇത്തരൂണത്തിൽ ഓർമ്മിച്ചുകൊള്ളുന്നു.

പുല്ലോക്കാരനച്ചന്റെ പിൻഗാമിയായി വന്ന ഫാ. ആന്റണി തേലപ്പിള്ളിയച്ചനും (1946-1961) ഹൈസ്കൂളിന്റെ പേരും പെരുമയും നിലനിർത്തുവാൻ അക്ഷീണം യത്നിച്ച കർമ്മയോഗി തന്നെയായിരുന്നു. ഇദ്ദേഹം കായികരംഗം പൂർവ്വാധികം പരിപൂഷ്മാക്കി. അക്കാലത്ത് സെന്റ് തോമസ്സിലെ പല ഫുട്ബോൾ താരങ്ങളേയും അന്തർദ്ദേശീയ തലങ്ങളിൽ എത്തിക്കാൻ കഴിഞ്ഞിരുന്നുവെന്നുള്ളത് അഭിമാനപൂർവ്വമല്ലാതെ അനുസ്മരിക്കാൻ

വയു. ഇന്നും ഈ സ്ഥാപനവും ഇതിന്റെ ബ്രാഞ്ചായിരുന്ന ഇന്നത്തെ തോപ്പ് സെന്റ് തോമസ് ഹൈസ്കൂളും കായികരംഗത്ത് ഉന്നത നിലവാരം പുലർത്തിപ്പോരുന്നുണ്ട്. സെന്റ് തോമസ്സിൽ തേലപ്പിള്ളിയച്ചനാണ് വേദോപദേശവും സന്മാർഗ്ഗപാഠവും പഠിപ്പിക്കുന്ന അധ്യാപകന്മാർക്ക് ക്ഷീണം മാറ്റാനും ഊർജ്ജം പകരാനുമായി കാപ്പി കൊടുക്കാൻ സൗകര്യമേർപ്പെടുത്തിയത്. തേലപ്പിള്ളിയ്ക്കുശേഷം ഹൈസ്കൂൾ അല്ലെങ്കിൽ ഇറക്കയാത്ര ആരംഭിച്ചുവെന്ന് പറയാം. എന്നാൽ അനുഭവംകൊണ്ട് പഠിച്ചിട്ടെന്ന പോലെ വീണ്ടും സെന്റ് തോമസ് കോളേജ് ഹൈസ്കൂൾ ഉയർച്ചയുടെ പാതയിലേക്ക് തിരിച്ചുവന്നിട്ടുണ്ട്. 1933 മാർച്ചിലെ എസ്. എസ്. എൽ. സി. പരീക്ഷയ്ക്കിരുന്ന 65 കുട്ടികളും പാസ്സായി 100 ശതമാനത്തിലെത്തി. പ്രാധാനാധ്യാപകന്റെ പ്രത്യുൽപ്പന്നമതിയെന്നും സ്നേഹമധ്യസ്ഥമായ ആജ്ഞാശക്തിയും നയതന്ത്രവും, അധ്യാപകരുടെ ആത്മാർത്ഥമായ അധ്യാപനപാടവവും, അച്ചടക്കമുള്ള (ആദ്യത്തെ രണ്ടുഘടകം ചേർന്നാൽ അച്ചടക്കം ഏറെക്കുറെ വന്നു കൊള്ളും). വിദ്യാർത്ഥികളുടെ പഠനവുമാണ് വിദ്യാലയത്തിന്റെ വിജയപതാക പാറിക്കുന്ന മുഖ്യ ഘടകങ്ങൾ. വേണ്ടപ്പെട്ടവർ ഇത് നന്നായി മനസ്സിലാക്കി പ്രവർത്തിച്ചതിന്റെ ഫലമായി സെന്റ് തോമസ് കോളേജ് ഹൈസ്കൂളിന്റെ പഴയ പേരും പെരുമയും പൂർണ്ണമായും വീണ്ടും കൈവരിക്കാൻ കഴിഞ്ഞു.

1989 ജനുവരിയിൽ ഈ സരസ്വതി ക്ഷേത്രത്തിന്റെ ശതാബ്ദി വിപുലമായ പരിപാടികളോടെ ആഘോഷിച്ചു. 1994 ഒക്ടോബർ 11 ന് കെട്ടിടത്തിന്റെ ഒരു ഭാഗം തകർന്നു വീണു. 1995- 1997 വർഷങ്ങളിൽ സ്ഥലപരിമിതി മൂലം ഷിഫ്റ്റ് സമ്പ്രദായം ഏർപ്പെടുത്തി. പുതിയ കെട്ടിടം നിർമ്മിക്കുന്നതിനുള്ള ശ്രമം ആരംഭിക്കുകയും 1996 ഏപ്രിൽ 13 -ാം തീയതി അഭിവന്ദ്യ മെത്രാപോലീത്ത മാർ ജോസഫ് കുണ്ടുകുളം അടിസ്ഥാന ശില ആശീർവദിക്കുകയും 1997 ഒക്ടോബർ 10- ന് അഭിവന്ദ്യ മെത്രാപോലീത്ത മാർ ജേക്കബ് തുങ്കുഴി ശിലാസ്ഥാപനം നടത്തുകയും ചെയ്തു. സ്കൂളിന് 110 വയസ്സ് പൂർത്തിയായ 1998 ഫെബ്രുവരി 21-ാം തീയതി അഭിവന്ദ്യ മെത്രാപോലീത്ത മാർ ജേക്കബ് തുങ്കുഴി പുതിയ കെട്ടിടത്തിന്റെ ആശീർവാദകർമ്മവും ബഹു.കേരള വിദ്യാഭ്യാസ മന്ത്രി ശ്രീ. പി. ജെ. ജോസഫ് ഉദ്ഘാടനകർമ്മവും നിർവ്വഹിച്ചു. രണ്ടായിരമാണ്ട് ജൂൺ 26-ാം തീയതി, ഈ വിദ്യാലയം ഒരു ഹയർ സെക്കണ്ടറി സ്കൂൾ ആയി ഉയർത്തപ്പെട്ടു. ഇപ്പോൾ മൂന്ന് സയൻസ് ബാച്ചുകളും, രണ്ട് കോമേഴ്സ് ബാച്ചുകളും പ്രവർത്തിച്ചുവരുന്നു. തൃശ്ശൂർ അതിരൂപതയുടെ നേരിട്ട ഭരണത്തിൽ കീഴിൽ സ്ഥിതി ചെയ്യുന്ന ഈ സ്ഥാപനം, വിദ്യാർത്ഥികളുടെ ബുദ്ധിപരമായ വളർച്ചക്കുപരി അവരുടെ സ്വഭാവ രൂപീകരണത്തിന് പ്രാധാന്യം നൽകിക്കൊണ്ട് ഉത്തമപൗരന്മാരായി വളർത്തിയെടുക്കുക എന്ന ലക്ഷ്യത്തോടെയാണ് പ്രവർത്തിക്കുന്നത്. തൃശ്ശൂർ നഗരത്തിന്റെ തിലകകുറിയായ ഈ സ്ഥാപനം വിദ്യാഭ്യാസ നിലവാരത്തിന്റെ കാര്യത്തിൽ അസുയാവഹമായ സ്ഥാനം അലങ്കരിച്ചു പോരുന്നു.

വിശ്വദീപമായ യേശുവിന്റെ സ്നേഹപ്രകാശം പരത്തുവാനെത്തിയ വിശുദ്ധ തോമാസ്സീഹായുടെ നാമധേയത്തിൽ സ്ഥാപിച്ചിട്ടുള്ള ഈ ഹൈസ്കൂൾ ലോകകുടുംബത്തിന് ഞമ മാതൃകയായ് നിലകൊള്ളുന്നു.



സൗഹൃദത്തിന്റെ മഹിമ

പണ്ട് പണ്ട് ഒരു വലിയ കാട്ടിൽ ധാരാളം മൃഗങ്ങൾ താമസിച്ചിരുന്നു. ആ കാട്ടിൽ വേട്ടക്കാർ മൃഗങ്ങളെ പിടിച്ചു കൊണ്ടുപോയി വലിയ വിലക്ക് വിൽക്കുമായിരുന്നു. അതിനുവേണ്ടി നിറയെ കെണികളും വെച്ചിട്ടുണ്ടായിരുന്നു. ആ കാട്ടിൽ താമസക്കാരായിരുന്ന കുരങ്ങനും, തത്തമ്മയും,കൊച്ചുകരടിയും,കാട്ടുപോത്തുമെല്ലാം നല്ല കൂട്ടുകാരായിരുന്നു. ഒരു ദിവസം കൊച്ചുകരടി കൂട്ടുകാരുടെ അരികിലേയ്ക്ക് പോവുകയായിരുന്നു. അപ്പോഴാണ് അവൻ അതിസുന്ദരിയായ ഒരു പൂമ്പാറ്റയെ കണ്ടത്. അതിന്റെ പിന്നാലെ അവൻ ഓടി പക്ഷെ അവന് അതിനെ കിട്ടിയില്ല. അവൻ ഒരുപാട് ദുരം മുന്നോട്ട് പോയി. അവിടെ വേട്ടക്കാർ വിരിച്ച ഒരു വലയിൽ അവൻ കുടുങ്ങി. അവന്റെ കൂട്ടുകാരനായ തത്ത അതു കണ്ടു അവൻ വേഗംചെന്ന് മറ്റ് കൂട്ടുകാരോട് പറഞ്ഞു. അവർ അവനെ രക്ഷിക്കാൻ ഓടിയെത്തി. കെണിയിൽ കരടിയില്ലായിരുന്നു. വേട്ടക്കാർ അവനെ കൊണ്ടുപോയിരുന്നു. തത്തമ്മ പറഞ്ഞു, ഞാൻ ഉയർന്നു പറന്നു നോക്കട്ടെ . അവൻ ഉടനെ പറന്നു നോക്കി. കരടി കുട്ടിയെ വേട്ടക്കാർ ഒരു വണ്ടിയിൽ ഇട്ട് പൂട്ടിയിരിക്കുന്നത് അവൻ കണ്ടു. പെട്ടെന്ന് തന്നെ അവൻ തന്റെ മറ്റ് കൂട്ടുകാരോട് പറഞ്ഞു.അവർ ശബ്ദമുണ്ടാക്കാതെ അവിടെയ്ക്ക് എത്തിച്ചേർന്നു. വേട്ടക്കാർ സംസാരിക്കുന്നത് അവർ കേട്ടു. അവരുടെ കൈയിൽ തോക്കുകൾ ഉണ്ടായിരുന്നു. കൂട്ടുകാരെല്ലാം ചേർന്ന് അലോചിച്ചു, ബഹളമുണ്ടാക്കിയാൽ എല്ലാവരും തോക്കിനിരയാവും കുരങ്ങൻ പറഞ്ഞു. ഞാൻ മരത്തിലൂടെ ചാടാം അവർ എന്റെ പുറകെ വരും ഞാൻ അവരെ വളരെ ദൂരേയ്ക്ക് കൊണ്ടുപോകാം. ആ സമയത്ത് നിങ്ങൾ അവനെ രക്ഷിക്കണം. കുരങ്ങൻ മരത്തിൽ നിന്ന് ചാടുന്നത് കണ്ട് വേട്ടക്കാർ അവന്റെ പുറകെ ഓടി ആ സമയം കാട്ടുപോത്ത് തന്റെ കുർത്ത കൊമ്പുകൊണ്ട് പൂട്ട് പൊട്ടിച്ച് കരടിക്കുട്ടിയെ രക്ഷപ്പെടുത്തി അവർ വേഗം തന്നെ അവിടെ നിന്ന് പോയി. കുരങ്ങനെ കിട്ടാതെ തിരിച്ചെത്തിയ വേട്ടക്കാർക്ക് കരടിയെ കാണാനില്ല. അവർ നിരാശരായി.



നല്ല സൗഹൃദങ്ങൾ നമുക്ക് എന്നും ഒരു ആശ്വാസവും സഹായവുമാണ്. സൗഹൃദത്തിന്റെ വിലയാണ് ഈ കഥയിലൂടെ നമുക്ക് മനസ്സിലാക്കാൻ കഴിയുന്നത്.

പാടവും കർഷകരും

പാടവരമ്പത്തു വെയിലും കൊണ്ട്
നിലമൊരുക്കുന്നതാരാണ്
പാടത്തിലൂടെ ഓടിനടന്ന് വിത്തു
വിതക്കുന്നതാരാണ്
പാടത്തിലൂടെ നീളത്തിൽ
ഞാറുനടന്നതും ആരാണ്
പാടത്തില്ലെലാം വെള്ളവും വളവും
ഒഴിച്ചുകൊടുക്കുന്നതാരാണ്
പാടങ്ങളിലെ കളകൾ പഠിക്കു-
ന്നതാരാണ്
പാടങ്ങളിലെ നെല്ലുകളെലാം
കൊയ്തുനിറക്കുന്നതാരാണ്
നെല്ലുകളെല്ലാം കൊയ്ത്തുകഴിഞ്ഞ്
കറുമെതിക്കുന്നതാരാണ്
നമ്മൾക്കുവേണ്ടികഷ്ടപ്പെടുന്ന
നമ്മുടെ സ്വന്തം കർഷകർ



മതേതരത്വം

“നാനാത്വത്തിൽ ഏകത്വം” എന്ന മുദ്രവാക്യം ഉയർത്തിപ്പിടിക്കുന്ന ഒരു രാജ്യമാണ് നമ്മുടെ ഇന്ത്യ. പല സംസ്കാരം,പല ഭാഷ,പല മതം ഇതെല്ലാം ഒരുമിച്ച് ഒരൊറ്റ കുടക്കീഴിൽ വസിക്കുന്ന ഒരു പച്ചപ്പിൻ തൂണ്ട് അതാണ് നമ്മുടെ ഭാരതം. ഈ ഭാരതം സ്നേഹത്തിന്റെയും സേവനത്തിന്റെയും അത്യുജ്വലമായ പ്രകടനം കെണ്ട് നമ്മുടെ മതമല്ല മനുഷ്യനാണ് എല്ലാത്തരം വലുത് എന്നു തെളിയിച്ചു കൊണ്ട് ഇന്ന് ഈ സമൂഹത്തിനു മുന്നിൽ തെളിച്ചു കൊടുത്ത ഒരു വലിയ മാനവികതയുടെ സേനഹത്തിന്റെസംസ്കാരത്തിന്റെ പവിത്രതയുടെ ഒരു സിരകേന്ദ്രമാണ് നമ്മുടെഭാരതം.

നമുക്കൊന്ന് പഴയകാലങ്ങളിലേയ്ക്ക് തിരിച്ചു പോകാം. ഇപ്പോൾ നമ്മുടെ ഭാരതത്തിൽ ഇതെല്ലാം ഉണ്ടോ? നമ്മുടെ ഭാരതത്തിന്റെ അടിസ്ഥാന ശില എന്നു പറയുന്നത് നമ്മുടെ മതേതരത്വ സ്വഭാവമാണ്. എന്നാൽ കുറെനാളായി ഈ മതേതരത്വ സ്വഭാവത്തിൽ ചില കളങ്കങ്ങൾ വരുന്നത് നാം കാണുന്നുണ്ട്. ഈ മതേതരത്വ സ്വഭാവം പതുക്കെ പതുക്കെ തകർന്നു പോകുന്നത് നാം അറിയുന്നുണ്ട്. മതങ്ങൾ തമ്മിലുള്ള പരസ്പര സഹവർത്തിത്തമാണ് മതേതരത്വത്തിന്റെ കാതൽ.

മനുഷ്യൻ പരസ്പരം ചെന്നായ്ക്കളെപ്പോലെ കടിച്ചു- കീറുന്നതിനുള്ള ഉപാധിയായി ഇന്ന് മതങ്ങൾ മാറിയിരിക്കുന്നു. ഭാരതത്തിന്റെ പല സംസ്ഥാനങ്ങളിലും നടക്കുന്ന പല സംഭവങ്ങൾ നമ്മുടെ നാടിന്റെ മതേതരഹൃദയത്തെ കീറിമുറിക്കുന്നു. സംസ്കാരികതയിലും , വിദ്യാഭ്യാസത്തിലും മുന്നിൽനിൽക്കുന്ന നമ്മുടെ കേരളം പോലും മതമൈത്രികുഹാനിയാകുന്ന ചില സംഭവങ്ങൾക്ക് സാക്ഷിയാകുന്നു “ഒരു ജാതി ഒരു മതം ഒരു ദൈവം മനുഷ്യൻ”എന്ന് പറഞ്ഞ ശ്രീനാരായണഗുരുപിറന്നമണ്ണാണിത്.

നാം മതങ്ങളുടെ പിന്നാലെ പോകാതെ നാം ഒരു മനുഷ്യനാണ് എന്ന ചിന്തയോടെ എല്ലാ മനുഷ്യരിലും ഒരേ രക്തമാണ് ഒഴുകുന്നത്. ഈ കഴിഞ്ഞ പ്രളയക്കാലത്ത് ആരുടെയും ജാതിയും വർണ്ണ വ്യത്യാസമില്ലാതെ ഒത്തൊരുമയോടെ തോളോടു തോൾ ചേർന്നു നിന്ന ഒരു കേരളത്തെ നാം മറക്കരുത്. അവിടെ മതമോ ജാതിയോ ഒന്നുമില്ല. വിവിധ സംസ്കാരങ്ങളും,ആചാരങ്ങളും ഒത്തൊരുമിച്ച് കൈകോർത്ത് നിലക്കുന്ന ജാതിയോ മതത്തിന്റെ യോ പേരിൽ വേർതിരിവില്ലാതെ അഴിമതി രഹിത ജനാതിപത്യവ്യവസ്ഥയുള്ള ഇന്ത്യയാണ് എന്റെ സ്വപ്നം. ജാതിമത വ്യവസ്ഥകൾ മറന്ന് പരസ്പരം സ്നേഹിച്ച് ജീവിക്കാൻ നമുക്ക് പഠിക്കാം.

Best Friends

One hand in mine, my hand in thine,
we walk through life's stark shadow,
Two as one and one combine
To fight the night's dark battle.

My strength to the , and thine to mine,
Our forever never fellow,
Two friends are one by co-design
To face our common morrow

I pledge my trust , they trust is mine
Through life's deep joy and sorrow,
One for all and all align
And this our common motto

Best friend of mine and mine to thine,
No greater love to follow
Two as one and one define






അണിയറയിൽ

JERIN TOBY
EDWIN THOMAS
EDWIN JOJU
S A SUNOPHIN
OMKRISHNA V D
ANTONY ROY
ABHINAV KRISHNA K S
VIDHUN MADHAV P V
LIJO JOHNSON
AMAL BABURAJ
BINAY V JOSEPH
PAVAN A J
ASWIN C S
M R ROMEO
ALAN JAISON
ABHINAND M
MELVIN K ANTO
MOSAS JAIN JAIMO

KITE MASTER
MAJISON THOMAS LORANCE

KITE MISTRESS
JULIE T J



കിളിവാതിൽ
2024

St Thomas College HSS Thrissur
Unit No: LK/2018/22050
Thrissur-680001 Ph-04872 420585
hmstthomastsr@gmail.com

